

د دوستانو ډولونه

ژباړه: محمدرحيم دراني

د دوستانو او وروڼو د ډولونو په هکله له اهلبيتو(ع) ډېر روايتونه نقل شوي دي او د دې لپاره چې انسان په پوهې سره په دې لاره کښې قدم اوچت کړي، پکښې د هر ډول ملگرو او دوستانو بيلگې په روښانه توگه ذکر شوي دي.

هغه کوم يو کس د ښې په خپل ژوند کښې يې ډول ډول ملگري نه وي ليدلې؟
په هغو ملگرو کښې داسې کسان هم موجود وو چې په هغوي به دې باور او اطمینان کاوه، او د هغوي سره له ملاویدو به خوشحاليدلې. او همدارنگ داسې ملگري هم شته چې تا له يې د غمونو نه پرته بل څه نه دي درکړې داسې کسان په ظاهر کښې ملگري او پټه دښمنان دي. چې خپل مکر او چالاکي د خپل ملگري لپاره په زړه کښې پټه ساتي او غواړي چې ملگري ته يې څه نه څه بدې ورپېښه شي.

له همدې وجې ډېره ويره پکار ده چې هسې نه وي چې انسان د داسې تالي ستو په خبرو کښې گېر شي ځکه چې داسې کسان له هغه دښمنانو نه زيات خطرناک دي چې کوم په ظاهره دښمني کوي.

أُولَئِكَ شَرٌّ مَّكَانًا وَأَضَلُّ سَبِيلًا او يو شاعر په عربي کښې داسې ويلي دي:
و صاحب لی کداء البطن صحبتہ ----- يودنی کوداد الذئب للراعی یشنی علی جزاه
الله مکرمه ----- ثناء هند علی روح بن زنباع

اوس د دې لپاره چې خبره لا زياته روښانه شي د اهلبيتو(ع) څخه د ملگرو د ډولونو په هکله راغلي لاندیني حديثونه لوستونکو ته بيانوو:

اميرالمؤمنين حضرت علی عليه السلام فرمايي:

ملگري په دوه ډوله دي: يو هغه ملگري چې د باور او اعتماد وړ وي، او دويم هغه ملگري چې خنده مخي وي،

هغه ملگري چې د باور وړ وي لکه تلي، وزرې، کورنۍ او مال، نو هر کله چې په خپل ملگري باور لرې نو خپل مال او وخت د هغه لپاره ولگوه، د هغه ملگرو سره ملگري شه او د هغه له دښمنانو سره دښمن شه د هغه رازونه او پټې خبرې پټې وساته او د هغه مرستيال اوسه او د هغه ښې خبرې څرگندې کړه ځکه چې داسې ملگري ډېر کم پيدا کېږي.

او هغه دوستان چې خنده رو وي له هغوي نه تاسو ته خوند او خوشحالي رسيږي نو دا ملگرتيا هغوي سره مه پرېږده او د دې زيات له هغوي نه تمه مه لره او لکه څومره چې تا سره ښه او په خوشحالي ملاوېږي ته هم ورسره هم داسې ملاوېږه.

د شهيدانو سردار او مشر حضرت حسين بن علي(ع) فرمايلي دي: وروڼه په څلور ډوله دي: يو هغه ورور چې ستا لپاره دے او ته هم د هغه لپاره يې، بل هغه ورور چې ستا لپاره دے، بل هغه ورور چې ستا پر خلاف دے او بل هغه ورور چې نه هغه ستا لپاره دے او نه ته د هغه لپاره يې.

له هغه حضرت د دې خبرې د معنې په هکله پوښتنه وشوه نو ويې فرمايل: هغه ورور چې ستا لپاره دے او د ځان لپاره د هغه ورور دے چې خپلې ملگرتيا سره ستا د ورورۍ د باقي پاتې شونې غوښتونکې دے او خپلې ملگرتيا سره د خپل ورور د مرگ غوښتونکې نه دے. او دا ستا لپاره دے او د خپلې گټې لپاره هم دے او چې هرکله دا ورورولي يې پوره شي د دواړو ژوند به خوشحال او خوږ شي. او هرکله چې ورورولي له يو اړخه وي او پکښې تناقض او برخلافي وي د دواړو اړخه ورورولي به ناروغه او نيمگرې وي.

هغه ورور چې ستا لپاره د هغه کس دے چې ځان يې له تمې ژغورلې دے او ستا اړخ ته يې رغبت او ميل پيدا کړے دے له همدې وجې کله يې چې ورورولي ته مينه وشي نو پکښې تمه نه وي نو داسې ملگرې ټول وجود سره ستا لپاره دے.

هغه ورور چې ستا په خلاف د هغه کس دے چې ستا لپاره د ناخوښو پېښو په تمه دے او ستا پټې خبرې څرگنده وي او په کورنۍ کښې تا پسي دروغ تړي او د حسد په نظر تا ته گوري او د خداي پاک لعنت دې وي پر هغه باندې.

هغه ورور چې نه ستا لپاره دے او نه ته د هغه لپاره يې، هغه کس دے چې خداي پاک هغه له حماقته او کم عقلي ډک کړې دے او د خپل رحمته يې لرې کړے دے او ته به هغه گورې چې ځان په تا باندې وړاندې کوي او د خپل حرص او تمې له وجې هغه څه چې ته يې لري ځان له يې غواړي.

امام جعفر صادق(ع) فرمايلي دي:

ملگري په درې ډوله دي: يو هغه ملگري دي چې د ډوډۍ او خوراک په شان دي او هر وخت ته هغوي ته اړتيا لري او هغه هوښياد ملگري دي.

دويم د درد په شان دے او هغه احمق او کم عقل ملگري دے.

درېم د دارو په شان دے او هغه هوښيار او چالاک ملگري دے.

او همدارنگ يې وفرمايل: ملگري په درې ډوله دي: يو هغه ملگري چې ستا لپاره له ځانه تېر وي او تا سره مرسته او ياري کوي، دويم هغه ملگري چې د خپل مال په وسيله تا سره مرسته او ياري کوي، درېم هغه چې د ځان لپاره هم ستا نه غواړي تا يوازې د ځينې خوندونو لپاره پکار راولي نو دې ته په پام سره پکار نه ده چې هغه د باور کوونکو ملگرو څخه وشماري.

خالي او فارغ وختونه

د ځوانې وختونه به په بېرې سره تير شي او بيا بيرته نه راځي. ځوانان، پکار دي د ژوند لپاره داسې پروگرام جوړ کړي چې له خالي وختونو نه د خپل روحي او رواني ژوند په ګټه کار واخلي او په راتلونکي وخت کې د خپل تعليم د جاري ساتلو او د ښه کار په لاس راوړلو لپاره ځان چمتو کړي.

پکار دے د ځوانې د خالي او ارزښمن وختونو قدر وکړي او هغه وختونه هسې له لاسه ور نه کړي.

حضرت علي(ع) فرمايي: له دې وړاندې چې د بډا والي او ضعيفۍ وخت دې راوړسېږي له خپلې ځوانۍ ګټه واخله.

او همدارنگ فرمايي: کوم يو کس چې خپل وخت په سستۍ او فضول تېر کړي هيڅکله خوشحالي او خوشبختۍ ته نه رسېږي.

ځوانان پکار ده چې ژوند کېنې نظم او پروگرام ولري چې وختونه يې د شيطان د وسوسو د څرند ځاي جوړ نه شي.

هغه پکار ده تفريح او ورزش وکړي چې بدن او روح يې روغ وروزل شي، روغ تفريح او سيل کول انسان د ژوند د يو رنگ

کارونو نه ژغوروي او سترې ته يې نه پريږدي.

حضرت علي(ع) فرمايي: خوشحالي او شادمانې د انسان د روح د روزنې سبب ګرځي.

له بده مرغه زمونږ ځينې ځوانان په دې نه پوهيږي چې له خالي وختونو څنگه ګټه واخلي. کله کله د رخصتۍ په خالي وختونو

کېنې ترې نه ګناه وشي، او نامشروع کارونو ته لاس اچوي او په

نتیجه کنبې د ځان او د نوور د سستی او پښیمانی سبب جوړ شي.

دې ته په پام سره، یو ځوان داسې کولې شي چې د زده کړې او لوستلو نه پس ځینې خالي وختونه د ښو ملگرو په مرسته د بدني او هنري کارونو نه ډک کړي. له همدې وجې خالي وختونو لپاره لاندیني کارونه تاسو ته وړاندې کوو:

نرمش او ځینې سپک روزشونه، هره ورځ او یا په اونۍ کنبې خوځله درون ورزش کول لکه په غره ختل، لامبو وهل، والیبال، فوټبال او نور... خو پکار نه ده چې ټول خالي وختونه دې له همدې ورزشونو ډک شي بلکه یو ښه پروگرام سره پکار دي له خالي وختونو ښه ګټه واخستل شي.

هر ځوان له پکار دي چې خپل خوښ هنر او کار معلوم کړي هغې له مناسب وخت ورکړي چې هغه فن زده کړي لکه: نقاشي، عکاسي، خطاطي، شعر، مکینکي، الیکټرونک او نور... له دې وروسته چې له مطالعې سترګې شي نو کوم وخت چې ورسره خالي پاتې وي هغې کنبې دې دا کارونه کوي چې په دې کارونو کنبې یې هم تجربه وشي. په خالي وختونو کنبې هغه ذوقی او د زړه خوښې کارونه اهمیت لري چې:

لومړۍ هغه کار چې د ستا طاقت او توان زیاتوي.

دویم هغه کار چې د روح د خوند سبب ګرځي او ژوند د وچ والي او بې روحۍ نه وباسي او انسان په څوڅو څېزونو کنبې ماهره وي او څو ډوله ژوند کولې شي.

په مطالعې کنبې پکار دي د درسي کتابونو پرته نور ګټه ور کتابونه لکه: اعتقادي، اخلاقي، تاریخي، سیاسي، د عامو

معلوماتو کتابونه هم مطالعه کړي له دې پرته پکار ده تجوید او د قران قرائت او نورې ژبې لکه عربي، فارسي، انگریزي او نورې هم زده کړي او په بیلا بیلو ډگرونو کښې خپل معلومات زیات کړي چې په لیدتوگه کښې یې وسعت او خیرتیا پیدا شي. ځینې عملي مهارتونو او فنونو ته هم په ژوند کښې اړتیا پیدا کیږي او پکار ده چې د ځوانۍ په وخت کښې خالي وختونو کښې هغه زده کړې شي لکه: مکینکي او برقي (د بجلۍ) څیزونه جوړول، چې راتلونکې ژوند کښې پکار راځي. نو پکار ده چې هر اړخ ته فکر وکړي شي او هر اړخیزه پروگرام جوړ کړي شي او د خپل فکري، ذوقي، هنري او علمي استعدادونو روزنه وکړي شي چې یو ریښتونې لید، او یو هر اړخیز شخصیت په لاس راوړي شي او انساني کمال ته نژدې شي.

جنسي بې لارې او د هغې علاج

د پیداوښت په نظام باندې د راغلي طبیعي قانونونو د حدونو څخه وتلو ته انحراف او بې لارې ویل کیږي. جنسي غریزه چې خدای پاک هغه د انسان د خبر او کمال لپاره او د انسانانو د نسل د باقي پاتې کیدو لپاره د انسانانو په وجود کښې ایځې ده، کیدې شي چې ځینې خلک دا غریزه د بدۍ په لار کښې استعمال کړي. ځان په حرامو شهوتونو مړول یو ډول انحراف او بې لارې توب دۍ چې بدن او روح کمزورې کوي او دا ډول شهوت د انساني طبیعت په اپوټه دۍ. په ځوانانو کښې د دا ډول عادت پیدا کیدل له هر څه نه زیات د هغوي د ارادې طاقت کمزورې کوي او د هغه شخصیت له منځه وړي او تباہ کوي یې. بې لارې شوې ځوان په دې کار سره د خپل درک او پوهې او عقل طاقت کمزورې کوي او ځان لپاره د زړ بوډا شونې وسیله جوړوي.

د انحراف وسیلې

کله چې انسان لویږي او د بالغیدو وخت ته ورسېږي په هغه وخت کې چې د بې لارۍ وسیلې ډېرې زیاتې وي او دا ممکنه ده چې د ډېرو ځوانانو په ژوند کې داسې وخت راشي چې د هغوي شهوت راوښ کړي او په اخر کې د هغوي د پلټنې بې لارۍ وسیله جوړه کړي.

داسې جنسي خیالات چې خلک د بې لارۍ اړخ ته بیایي، هم د ځوانانو د بې لارۍ سبب جوړېږي. او دریم سبب چې انسان جنسي بې لارۍ اړخ ته دعوت کوي هغه شیطاني وسوسې دي چې داسې حال کې پکار ده چې د شیطاني وسوسو نه خدای پاک ته پناه یوسي، لکه څنگه چې قران فرمایلي دي:

بسم الله الرحمن الرحيم

قل اعوذ برب الناس * ملك الناس * اله الناس * من شر الوسواس الخناس * الذى يوسوس فى صدور الناس * من الجنة والناس.

کله چې انسان په داسې ځای کې کېږي چې شهوت اړخ ته بلگونکې ماحول وي نو په هغه کې ځینې غوښتنې څرگندېږي. شیطان دا غوښتنې د هغه په نظر کې بنکې او زړه راښکونکې کړي، په زړه کې دننه او پټې طریقې سره هغه د هغې بد کار کونې ته وسوسه کوي. او له بل اړخه عقل هم د انسان دننه مقابلې ته پاڅېږي او د هغه کار کول جائز وگڼي.

شیطان د بې لاریتوب لپاره له زړه راکښوونکو او جنسي څیزونو نه گټه اخلي او سره نامشروع جنسي شهوت ته غواړي، د دې په مقابل کې عقلا، پوهان او الهی پیغمبران او هدایتکونکي، انسانان د عقل او فطرت په وسیله خبر ته هدایتوي او مشروعې جنسي اړیکې ته یې بلگي.

د انسان دننه دا جنگ، یعنې د عقل او شهوت مقابلې، د ایمان او د نفس د غوښتنو مقابلې، د الهی او شیطاني طاقتونو مقابلې، به تل جاري وي. په بیله توگه د بالغیدو په لومړیو کې دا مقابلې ډېره څرگندېږي او د عمر تر اخره جاري وي. او د ژوند په بیلا بیلو وختونو کې هر یو طاقت چې زورور شي د سړي شخصیت هماغه اړخ ته ځي او هماغه شان لویږي.

که عقل او ایمان په هغه باندې حاکم شي نو هدایت شي او رښتونکې شي او که شهوت او شیطان په هغه باندې مسلط او غالب شي نو بې لارې، گمراه او نقصاني به شي.

حکم کوونکې او بلگونکې نفس د انسان په وجود کې دا کوښښ کوي چې - د شیطاني وسوسو په وسیله - په هغه باندې غالب او بریالی شي او هغه د خپلو

غوښتو په بند کښې راوړي او انسان داسې لار ته راوړي چې په ظاهره يې ګناه او فساد معلوم نه وي. له بل اړخه عقل دا کوشش کوي چې د ايمان په مرستې سره د نفس واګې په خپل لاس کښې واخلي هغه کانټرول کړي او خبر او کمال او د بدن او روح سلامتۍ ته يې هدايت کړي.

دې ته په پام سره د انسان شخصيت تل د عقل او شهوت، خبر او فساد، پاکۍ او پليتنۍ، سلامتۍ او بې لارۍ په کشمکش کښې دے او دا جنگ او نښت به تل جاري وي.

يو ازينې کس چې د جنگ په دې ميدان کښې، ژوندې او روغ پاتې شي هغه کس دے چې ځان د ايمان او تقوى په اسلحه مزبوت کړي او د ځوانې له لومړيو نه، په ځان جوړونې او نفس سره په جهاد کونې بوخت شي.

پکار دي چې دې خبرې ته پام وکړو چې دا کار کيدې شي او خداي پاک - چې يو ازينې قدرت او د توکل ځاي دے او د کمزوري انسان ته له بلاګانو نه نجات ورکوونکې دے - د دعا او عبادت په وسيله د هغه انسان مرستې ته رسېږي او هغه په دغه هميشني جنگ کښې بريالۍ کوي.

په تاريخ کښې داسې ډېر انسانان شته چې د ژوند په ټولو ډګرونو، بهرني او دنني، نفساني او ټولنيزو جنگونو کښې بريالي شوي او سرلوړي شوي دي او خپل ټول عمر يې ښه په فخر سره تېر کړے دے.

صحيح نظر او ليد

قرآن کریم، د حضرت يوسف (ع) د ځوانۍ ورځې بيانوي چې هغه څرنگه د بالغيدو او ځوانۍ په حساس وخت کښې د خپلې زماني د تاريخ په يو خطرناک امتحان او ازمينت کښې ګېږېږي او په خپلې کلکې ارادې او نه خرابيدونکي ايمان په وسيله د خداي پاک له هغه امتحانه بهر راوځي. او د شرافت، عفت او پاکۍ په لوړ مقام ودرېږي او د هغه شخصيت به د ځوانانو لپاره د يو کاملې نمونې په توګه تل باقي پاتې وي.

مؤمن ځوان، په صحيح نظر سره چې له اسلامه يې اخستې دے، په دې پوهېږي چې هر يوه ناخوښه پېښه چې په ژوند کښې مخې ته راځي - پداسې حالت کښې چې هغه کار يې پخپله نه وي کړے - هغه د خداي له اړخه امتحان او ازمينت ګڼلې شي چې د هغې هدف او مقصد د انسان د ژوند کمال او ترقۍ ته رسول دي.

د خداي له اړخه راستولې شوې رهبرانو او لويو پوهانو ژوند ليک ته چې په تاريخ کښې وګورو چې له هغو نه زياتو کسانو په زوره سختو او ډول ډول

پېښو سره ژوند کړې دے او په نتیجه کښې د هغوي په ځوانې کښې
بريالیتوب د هغوي د هغه صبر او د سختو په وړاندې د ولاړتیا نتیجه ده چې
په وړوکوالي او ځوانې کښې یې داسې صبر کړې دے.

ځوانان او د کورنۍ مشري

لیک: مهري زینهاری

اوولس کلن یم. کله کله راته ځان ډېر سپک ښکاره شي او ځان بريالي نه وینم ځکه
چې مور او پلار راسره لکه د ماشومانو کار کوي او زما خبرو ته څه اهمیت نه
ورکوي او زما رواني او د مینې اړتیاوې نه پوره کوي هغه اړتیاوې چې هر ځوان
لپاره ضروري دي زما دا خوښه ده چې د لږ وخت لپاره ملگرو سره کینم او هغوي ته
د زړه درد بیان کړم خپلو کښې خبرې وکړو او وځاندو! کله چې په مدرسه کښې د
تربیت کوونکو، استاذانو نصیحتونه واورم نو ځان هیله من کړم خو څنگه چې کور
ته ورسیرم او د مور پلار یو بل سره او ځان سره غصې اوینم، نو په ټولو هیلو او
امیدونو مې اوبه توې شي. ستا نه غواړم چې غم مې وکړې او ماته څه لار وښیې.

دا د داسې ډېرو ځوانانو د زړه خبرې دي چې د مور پلار د روزنې د طریقې نه د
ناپوهۍ په وجه په دې مسئلو کښې راگېر شوي دي.
له همدې وجې مونږ دا غوره وگڼله چې د دې خبرو ځواب او لارښود سره سره د
میندو او پلارانو لپاره هم څو تربیتي خبرې وکړو چې هغوي د زامنو د مینې او
رواني اړتیاو ته په پام سره او د هغوي پوره پیژندنې سره د خپلو ځوانانو، صحیح
روحي او بدني روزنه وکړي.

د ماشوموالي ختمیدو سره او د بالغیدو سره ځواني شورو کیري چې سړي د ژوند د
ټولو ارزښتمن وخت دے او ځوانان نوي اړتیاوو او مشکلاتو سره مخامخ کوي
لکه: د عزت احساس، د مذهب ضرورت، استقلال او ځان غوښتل او داسې نورې
روحي مسئلې چې ځوانان گډوډ کوي. د ځوانانو د تربیت او روزنې لپاره د ټولو نه
مشکل شې هغه ته صحیح او علمي تربیت احساس ورکول دي. له همدې وجې هغه
مور پلار په یوه لویه ناپوهۍ او غلطۍ کښې پراته دي چې د ځوانانو د مشکلاتو
ټول سبب د هغه مدرسه او استاذان گڼي او هغه سره د خپلو کړو وړو نه غافل او بې

خبره دي هغوي لکه د شمشتی خپل خول کښې خپل سر وردننه کړې دے او
ځوانانو سره د خپل بد رفتار او بدو کړو وړو غافل او بې خبره دي.

بې شکه چې په وړوکوالي کښې تربیت هم د سړي د ځوانې لپاره بنسټ وي. کوم
ماشومان چې هونښار مور پلار لري نو هغوي یوې ښې کورنۍ کښې تربیت شوي او
روزل شوي دي، نو په ټولنه کښې هم ډېر زر نورو سره ځان سموي او زر ترې یو
شخصیت جوړیدې شي. د هغه خلکو په اړه چې په وړوکوالي کښې له صحیح
تربیته محروم وو او د مور پلار د ناپوهۍ او د فاسد او ناکاره کورنۍ لرلو له وجې
بد تربیت شوي وي، هغوي په ځوانې کښې خلکو سره ښه ژوند نه شي کولې او خپله
ټولنیزه ذمه واري ښه نه شي ترسره کولې.¹

لايق او تکړه تربیت کوونکې هغه څوک دے چې یو ښه او حساب شوي پروگرام سره
د ځوانانو مینه او خوښه بدله کړي هغه منظمه کړي، له یو اړخه د هغوي احساسات
په ښې طریقي سره خړوب کړي او له بل اړخه هغوي د طغیان او د حد نه د وتلو نه
منعې کړي.

په کومو کورنو کښې چې پلار ځوانانو سره په مینه او کښیناستلو سره او مور د
هغوي سره په مینه او د زامنو او پلار تر مینځ د یو بل په پوهولو (تفاهم) سره
ځوانانو ته هیله ورکړي، د ژوند او د کور په پښو کښې د هغوي له لیدتوگو او
نظراتو نه گټه واخلي، د هغوي په ارادې، ایمان او دوراندیشۍ کښې کوښښ
وکړي، داسې کورنۍ د خپل اولاد ډېر لوي خدمت کړې دے.

د اسلام خوږ پیغمبر(ص) فرمایي:

أَوْصِيكُمْ بِالسَّبَّانِ خَيْرًا فَإِنَّهُمْ أَرْقُ أَفْئِدَةً

تاسو ته دا نصیحت کوم چې ځوانانو سره نیکي وکړئ ځکه چې د هغوي زړونه
نازک (نرم) دي او ډېر زر خفه کیږي.

د پیغمبر(ص) په خبرو باندې عمل په دا رنگ دے چې د هغوي مشروعې اړتیاوې
پوره کړو او د هغوي روح خړوب کړو، او دا لازمه خبره ده چې د هغوي اړتیاوې
پوره کول د هغوي روحيات (عادتونه او خواهشونه) پیژندلو ته اړتیا لري.

له ټولو نه زیات چې ځوانان ورسره بې لارې کیږي او اخر کښې هم تباه و برباد شي
هغه دوه څیزونه دي: یا خو د هغوي فطري غوښتنې پوره شوي نه دي او هغوي پرې
ملامت شوي دي او یا دا چې د هغه د ځینې غوښتنو په پوره کیدو کښې زیاتې شوې
دے او له حد نه زیاته ورته پاملرنه شوې ده.²

1. "بزرگسال و جوان"، علامه فلسفی، 2 ټوک، 3657 مخ.

2. "جوان"، علامه فلسفی، 1 ټوک، 334 مخ.

د ځوانانو د شخصیت درناوی

د ځوانانو د روحي اړتیاوو څخه یو په هغوي کښې د شخصیت د احساس وینښل دي او د هغې شخصیت د ساتلو سره د هغه مینه کول دي. یو ځوان دا خوښه وي چې د هغه دې احترام او درناوی وشي او دا شې د ځان لپاره د ټولنې د پاملرنې نښه ګڼي او له دې کاره خوند اخلي، هغه دا خوښوي چې په خپلو همزولو کښې دې عزت او درناوی ولري او په کورنۍ کښې دې هم یو څوک وګڼل شي.

د کوم یو ځوان نظر او لیدتوګه چې د کور په کارونو کښې پکار راوستل شي، د هغه خبره واوریدل شي، پلار او مور ورسره لکه د یو خوږ ملګري اوسي او هر وخت یې احترام او درناوی کوي، هغه دا کوښښ کوي چې ځان له بدو وساتي له داسې کارونو ځان وساتي د کومو په سبب چې د هغه مقام او مرتبه کمېږي.

امام صادق(ع) فرمایي:

"عَلَيْكَ بِالْأَحْدَاثِ فَأَنْتَهُمْ أَسْرَعُ إِلَى كُلِّ خَيْرٍ"³

تاسو باندې لازمه ده چې ځوانانو ته پاملرنه وکړئ ځکه چې د خبر په کار کښې هغوي له نورو نه زیات وړاندې دي.

کله چې پیغمبر(ص) په مکه کښې د خپل رسالت اعلان وکړ، د هغه اړخ ته له ټولو زیات تلونکي، ځوانان وو چې خپل نرم او لطیف روح سره، او خپل میړنتوب سره، په ډېره مینه او عشق سره یې د پیغمبر(ص) خبرې واوریدې او په حکمونو یې عمل وکړ او همدا خبره د قریشو د لویانو د غصې سبب شوه، پیغمبر(ص) به خپل ډېر کارونه د دې ځوانانو په سبب کول او په خپلو بیلا بیلو او مناسبو طریقو سره به یې هغوي خپلې لارې ته هیله من کول او د هغوي له نظریو او لیدتوګو به یې ګټه اخستله.

د هغه ځوان په اپوټه چې مور پلار سره یې قدر نه وي او په کارونو پورې یې مسخره کوي او هر وخت پرې اعتراض کوي او د وړې وړې غلطۍ په وجه ملامته کیږي او هره ورځ سختو او بې ځایه غصو سره مخامخ وي او مور پلار یې ملامته کوي، داسې ځوان ځان سره د حقارت او سپکاوي احساس کوي او د دې روحي حالت نه تل خفه وي او اخر دا چې بې لارۍ ته مخه کړي.

امام صادق علیه السلام د شرارت او بې لارۍ وجه حقارت او پستی او سپکاوي ګڼي، فرمایي:

³. وسایل الشیعه، 11 ټوک، 448 مخ، ح 1

مَنْ هَانَتْ عَلَيْهِ نَفْسُهُ فَلَا تَأْمَنْ شَرَّهُ⁴

کوم یوکس چې د هغه نفس او ځان هغه سپک گڼي د هغه د شر او بدۍ نه په امان نه یې.

هغه انسانان چې په زړه کښې غټې لري او بد کسان دي هغوي د خپلو روحي اړتیاوو پوره کولو لپاره او ځان ته د نورو پام راټولولو لپاره، بدو او ناخوښو کارونو ته لاس اچوي او ځان د قانونونو، ادبونو، او ټولنیزو رسمونو پر خلاف معرفي کوي او خلکو ته یې ښايي.

غصه نه، مینه

ځوان د گل د هغه ښاخ غوندې د مې چې ډېرې پاملرنې ته اړتیا لري، هغه د مناسب بدني خوراک نه علاوه، مناسب روحي خوراک ته هم اړتیا لري. کله چې ترې یوه خطا او غلطې وشي نو پکار دي چې د ملگرو او موجودو کسانو په وړاندې هغه داسې ملائمه نه کړي شي چې هغه په خپل غلط کار لازيات ټینګ شي.

پلاران او میندې پکار ده چې په دې خبره پوه شي چې د ځوان ناروغه روحي حالت یو طبیعي شې د مې او د دې لپاره چې ځان له ماشوموالي وباسي او د ځوانۍ وخت کښې قدم کیږدي نو د روحي مشکلاتو سره مخامخ کیږي او د ناپوهۍ له وجې ترې ځینې غلطۍ او خطاګانې کیږي، پکار دي دا غلطۍ په صبر، ظرافت او پوهې سره نالیدلې وگڼي او په ماهرانه طریقي سره یې لرې کړي له همدې وجې امیرالمؤمنین علی (ع) فرمایي:

جَهْلُ الشَّبَابِ مَعْدُورٌ⁵

د ځوان د نه پوهیدو عذر او معافۍ غوښتل قبلېږي.

له همدې وجې میندې او پلاران پکار دي خپلې تربیتي خبرې داسې بیان کړي چې د ځوانانو د ملائمتۍ سبب ونګرځي، نو د تربیت او متوجه کولو د ټولو نه ښه شکل او طریقه د داسې جملو او ټکو استعمالول دي چې کنایه او اشاره وي او دا کار به ډېر اثر هم لري.

حضرت امام علی (ع) فرمایي:

تَلْوِيحُ زَلَّةٍ الْعَاقِلُ لَهُ أَمْضٌ مِنْ عِتَابِهِ⁶

⁴. تحف العقول، ترجمه شوي، 512 مخ.

⁵. غررالحکم، 372 مخ.

⁶. غررالحکم، 348 مخ.

عاقل سرے کنایې سره متوجې کول د هغه لپاره د (مخامخ) ملامته کولو (سزا ورکولو) نه زیات اثر لري.

له بده مرغه ځينې پلاران او ميندې د خپلو ځوانانو د اصلاح او تربيت په نيت خپل ملامته وونکي ټکي بيا بيا وايي او هغه د خلقو په وړاندې ملامته کوي، له دې نه غافل وي چې د ملامتۍ تکرار او بيا بيا ويل اپوټه اثر لري.

امام علی(ع) فرمايي:

الْأَفْرَاطُ فِي الْمَلَامَةِ يَشْبُ نِيرَانُ اللَّجَاجِ⁷

په ملامتۍ کښې زياتې کول، د دښمنۍ او لجاجت اور لا زياتوي.

د تربيتي خبرو او د مطلب د بيانولو له ټولو نه ښه طريقه د داسې جملو او الفاظو استعمالول دي چې له مينې او ادب نه ډک وي.⁸

که ځوان په دې خبره پوه شي چې پلار او مور نصيحتونه يې د زړه سواندي او د هغه د راتلونکي ښه وخت د غوښتلو لپاره دي نو د هغوي خبرو ته غوږ نيسي او مني يې، خو که دا محسوسه کړي چې دا خبرې هغوي د خود خواهي (ځان غوښتې)، غرور، او استبداد له وجې دي، نو اپوټه کيږي او د هغوي په وړاندې مقابله کښې ودرېږي. په اخر کښې د اميرالمؤمنين حضرت علی(ع) يو بل روايت ته اشاره کوو چې فرمايي:

وَلَذِكْ رِيحَانَتِكَ سَبْعًا وَ خُلُوتِكَ سَبْعًا ثُمَّ هُوَ عِدْوُكَ أَوْ صَدِيقُكَ⁹

ستا زوې تر اوو کالو پورې ستا د لاس گل دے چې ستا په اختيار کښې دے، او د ژوند په دويمو اوو کالو کښې ستا خدمتکار او مطيع (خبره منونکې) دے، (بيا په ځوانۍ کښې) يا ستا دښمن دے يا دې ملگرې دے.

دا روښانه ده چې په وړوکوالي کښې د مور پلار او د استاذانو د تربيت طريقې په ځوانې کښې اثر لري، هغه پلار يا مور چې په صحيح بنسټ صحيح طريقه يې خپل ځوان تربيت کړې او روزلې وي او د هغه احترام او درناوې يې کړې وي نو زوے هم د هغه دوست او ملگرې وي. او د دې په اپوټه که په غلطې طريقې يې لوي کړې وي او د خپل ځوان جائزو غوښتو ته يې پام نه وي کړې نو هغه د ځان لپاره يو کينه کښ دښمن تربيت کړې دے.

⁷. بحار الانوار، 23 ټوک، 114 مخ.

⁸. لکه څنگه چې لقمان پيغمبر خپل زوي ته د ښو کارونو لکه مונځ، د ښو کارونو حکم کول او له بدو نه منع کولو، د عبادت او نورو، د وصيت په وخت د "يا بُنَيَّ، اَيُّ زُوِيَه" ټکي پکار راولي.

سوره لقمان آيه 16

⁹. د نهج البلاغې، ابن ابي الحديد شرح، 20 ټوک، 343 مخ.